

“ ಮಧುರ ಮಕ್ಕಳೇ - ಈ ಸಮಯದಲ್ಲಿ ಈ ಭಾರತಕ್ಕೆ ತಂದೆಯ ಶ್ರೀಮತದ ಅವಶ್ಯಕತೆಯಿದೆ , ಶ್ರೀಮತದಿಂದಲೇ ಕವಡೆಯ ಸಮಾನವಾಗಿರುವ ಭಾರತವು ವಜ್ರ ಸಮಾನವಾಗುವುದು , ಎಲ್ಲರ ಗತಿ-ಸದ್ಗತಿ ಆಗುವುದು . ”

ಪ್ರಶ್ನೆ: ಸರ್ವಶಕ್ತಿವಂತ ತಂದೆಯಲ್ಲಿ ಯಾವ ಶಕ್ತಿಯಿದೆ, ಅದು ಮನುಷ್ಯರಲ್ಲಿಲ್ಲ?

ಉತ್ತರ: ರಾವಣನನ್ನು ಸಾಯಿಸುವಂತಹ ಶಕ್ತಿಯು ಒಬ್ಬ ಸರ್ವಶಕ್ತಿವಂತ ತಂದೆಯಲ್ಲಿದೆ, ಮನುಷ್ಯರಲ್ಲಿಲ್ಲ. ರಾಮನ ಶಕ್ತಿಯಿಲ್ಲದೆ ಈ ರಾವಣನು ಸಾಯುವುದಿಲ್ಲ. ತಂದೆಯು ಯಾವಾಗ ಬರುತ್ತಾರೆ ಆಗ ನೀವು ಮಕ್ಕಳಿಗೆ ಇಂತಹ ಶಕ್ತಿಯನ್ನು ಕೊಡುತ್ತಾರೆ ಆದ್ದರಿಂದ ನೀವೂ ಸಹ ರಾವಣನ ಮೇಲೆ ವಿಜಯವನ್ನು ಪಡೆಯುತ್ತೀರಿ.

ಓಂ ಶಾಂತಿ, ಇದು ಪವಿತ್ರ ಹಂಸಗಳ ಸಭೆಯಾಗಿದೆ, ಇಲ್ಲಿ ಎಲ್ಲಾ ಬ್ರಾಹ್ಮಣರು ಕುಳಿತಿದ್ದಾರೆ ಎನ್ನುವುದನ್ನು ಮಧುರ ಮಕ್ಕಳು ತಿಳಿದುಕೊಂಡಿದ್ದೀರಿ. ಪವಿತ್ರರನ್ನು ಬ್ರಾಹ್ಮಣರೆಂದು ಹೇಳಲಾಗುತ್ತದೆ, ಅಪವಿತ್ರರಿಗೆ ಶೂದ್ರವರ್ಣದವರೆಂದು ಹೇಳಲಾಗುತ್ತದೆ. ಯಾರು ಅಪವಿತ್ರ ಪುರುಷಾರ್ಥಿಗಳಿದ್ದಾರೆ, ಅವರಿಗೆ ಹಾಫ್ ಕಾಸ್ಟ್ ಎಂದು ಹೇಳಲಾಗುತ್ತದೆ, ಅಲ್ಲಿಯೂ ಇಲ್ಲ, ಇಲ್ಲಿಯೂ ಇಲ್ಲ. ಒಂದು ಕಾಲು ಪಾರಾಗುವಂತಹ ಆ ದೋಣಿಯಲ್ಲಿ, ಇನ್ನೊಂದು ಕಾಲು ಈ ದೋಣಿಯಲ್ಲಿ ಇದ್ದರೆ ಜಾರಿ ಹೋಗುತ್ತಾರೆ ಆದ್ದರಿಂದ ನಿರ್ಣಯ ಮಾಡಬೇಕಾಗಿದೆ- ಯಾವ ಕಡೆ ಹೋಗಬೇಕು? ಒಂದು ವೇಳೆ ಯಾರೇ ಅಸುರರು ಕುಳಿತಿರುವರೆಂದರೆ ಏಷ್ಯಗಳನ್ನು ಹಾಕುತ್ತಾರೆ. ಇದನ್ನು ಯಾರು ತಿಳಿಸುತ್ತಾರೆ? ಶಿವಬಾಬಾ ತಿಳಿಸುತ್ತಾರೆ. ಶಿವನಿಗೋಸ್ಕರವೇ ಬಾಬಾ ಎನ್ನುವ ಅಕ್ಷರವು ಬಾಯಿಯಿಂದ ಹೊರಡುತ್ತದೆ. ಶಿವ ತಂದೆಯೇ ಜೋಳಿಗೆಯನ್ನು ತುಂಬಿಸುವವರಾಗಿದ್ದಾರೆ. ಅವರಿಂದಲೇ ಅವಶ್ಯವಾಗಿ ಆಸ್ತಿಯು ಸಿಗುವುದು. ಅನೇಕ ಶಿವನ ಮಂದಿರಗಳಿವೆ, ಅವು ನಿರಾಕಾರ ಶಿವನದಾಗಿವೆ. ತಂದೆಯು ವಿಶ್ವದ ರಚಯಿತನಾಗಿದ್ದಾರೆ. ವಿಶ್ವದಲ್ಲಿ ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು ಎಂದಾಗ ಅವಶ್ಯವಾಗಿ ತಂದೆಯಿಂದಲೇ ಆ ಆಸ್ತಿಯು ಸಿಕ್ಕಿರಬಹುದು. ಈಗ ನೀವು ಶೂದ್ರರಿಂದ ಬ್ರಾಹ್ಮಣರಾಗಿದ್ದೀರಿ, ಶೂದ್ರರು ಕಲ್ಲು ಬುದ್ಧಿಯವರಾಗಿದ್ದಾರೆ. ಲಕ್ಷ್ಮೀ-ನಾರಾಯಣ ಪಾರಸ ಬುದ್ಧಿಯವರಾಗಿದ್ದರಲ್ಲವೇ. ಮಾಯೆಯಿಂದ ಬುದ್ಧಿಯು ಬದಲಾಗಿ ಬಿಡುತ್ತದೆ. ಮಾಯಾ ರಾವಣನ ಹೆಸರು ಭಾರತದಲ್ಲಿ ಪ್ರಸಿದ್ಧವಾಗಿದೆ. ಈ ಸಮಯದಲ್ಲಿ ರಾವಣ ರಾಜ್ಯವಾಗಿದೆ. ಅರ್ಥಾತ್ ರಾವಣ ಸಂಪ್ರದಾಯವಾಗಿದೆ. ಆದ್ದರಿಂದ ರಾವಣನನ್ನು ಸಾಯಿಸುತ್ತಾರೆ ಆದರೆ ಸಾಯುವುದಿಲ್ಲ. ರಾಮನ ಶಕ್ತಿಯಿಲ್ಲದೆ ರಾವಣನ ಮೇಲೆ ವಿಜಯವನ್ನು ಪಡೆಯಲು ಸಾಧ್ಯವಿಲ್ಲ. ಸರ್ವಶಕ್ತಿವಂತನಿಂದಲೇ ಶಕ್ತಿಯು ಸಿಗುತ್ತದೆ. ಅವರು ಒಬ್ಬ ಪರಮಪಿತ ಪರಮಾತ್ಮನಾಗಿದ್ದಾರೆ. ಅವರಿಗೆ ಸೂಕ್ಷ್ಮ ಶರೀರವೂ ಇಲ್ಲ, ಸ್ಥೂಲ ಶರೀರವೂ ಇಲ್ಲ. ಅವರು ನಿರಾಕಾರ, ಮತ್ತೆ ಭಾರತದಲ್ಲಿ ಹೇಗೆ ಬಂದರು ಎನ್ನುವುದು ಯಾರ ಬುದ್ಧಿಯಲ್ಲಿಯೂ ಬರುವುದಿಲ್ಲ. ಆತ್ಮವು ಕರ್ಮೇಂದ್ರಿಗಳಿಲ್ಲದೆ ಕರ್ಮ ಮಾಡಲು ಸಾಧ್ಯವಿಲ್ಲ ಎನ್ನುವುದನ್ನು ತಿಳಿದುಕೊಂಡೇ ಇಲ್ಲ ಆದ್ದರಿಂದ ಕಲ್ಲು ಬುದ್ಧಿಯವರೆಂದು ಹೇಳಲಾಗುತ್ತದೆ. ತಂದೆಯು ಕುಳಿತು ತಿಳಿಸುತ್ತಾರೆ- ಭಗವಂತ ಶ್ರೇಷ್ಠಾತಿ ಶ್ರೇಷ್ಠ ಆಗಿದ್ದಾರೆ, ಅವರ ಮತವು ಎಲ್ಲರಿಗಿಂತ ಶ್ರೇಷ್ಠ ಮತವಾಗಿದೆ. ಇಲ್ಲವೆಂದರೆ ಭಗವಂತನ ಸ್ಮರಣೆಯನ್ನು ಏಕೆ ಮಾಡುತ್ತಾರೆ. ಅವರ ಮತವನ್ನು ಸ್ಮರಿಸುತ್ತಾರೆ. ಅವಶ್ಯವಾಗಿ ಭಗವಂತನು ಬರುವುದೂ ಸಹ ನಾಟಕದಲ್ಲಿ ಪಾತ್ರವಿದೆ. ಮನುಷ್ಯರು ತಿಳಿದುಕೊಂಡಿಲ್ಲ. ಅನೇಕರು ಹೇಳುತ್ತಾರೆ ಕ್ರೈಸ್ಟ್ ಗಿಂತ ಮೊದಲು ಗೀತೆಯನ್ನು ತಿಳಿಸಲ್ಪಟ್ಟಿತ್ತು. ಇದನ್ನು ತಿಳಿಸಿ- ಮೂರು ಸಾವಿರ ವರ್ಷಗಳ ಹಿಂದೆ ಯಾರಿದ್ದರು? ಯಾರು ಗೀತೆಯನ್ನು ಹೇಳಿದರು? ಯಾವ ದೇಶಕ್ಕೆ, ಯಾವ ಯುಗದಲ್ಲಿ ಗೀತೆಯನ್ನು ಹೇಳಿದರು ಮತ್ತು ಯಾರು ಹೇಳಿದರು? ಒಂದೇ ಶಾಸ್ತ್ರದಲ್ಲಿ ಕೃಷ್ಣ ಭಗವಾನುವಾಚ ಎಂದು ಬರೆಯಲಾಗಿದೆ ನಂತರ ರುದ್ರ ಜ್ಞಾನ ಯಜ್ಞವೆಂದೂ ಹೇಳುತ್ತಾರೆ. ರುದ್ರನೆಂದು ಶಿವ ತಂದೆಗೆ ಹೇಳಲಾಗುತ್ತದೆ. ಕೃಷ್ಣನಿಗೆ ಎಂದೂ ತಂದೆಯೆಂದು ಹೇಳುವುದಿಲ್ಲ. ಶಿವ ತಂದೆ ಎಂದು ಹೇಳಲಾಗುತ್ತದೆ. ಶಿವ ತಂದೆಯೇ ಜ್ಞಾನ ಸಾಗರ, ಆನಂದ ಸಾಗರ ಆಗಿದ್ದಾರೆ, ಆದ್ದರಿಂದಲೇ ಭಕ್ತರೆಲ್ಲರೂ ಕೂಗುತ್ತಾರೆ. ಭಕ್ತಿಯ ನಂತರ ಭಗವಂತ ಸಿಗುತ್ತಾರೆಂದು ತಿಳಿಯುತ್ತಾರೆ. ಒಳ್ಳೆಯದು- ಭಕ್ತಿಯು ಯಾವಾಗ ಶುರುವಾಗುತ್ತದೆ, ಭಗವಂತನು ಯಾವಾಗ ಸಿಗುತ್ತಾರೆ? ಪಾಪಾತ್ಮರ ಪ್ರಪಂಚದಿಂದ ಪುಣ್ಯಾತ್ಮರ ಪ್ರಪಂಚದಲ್ಲಿ ಯಾವಾಗ ಹೋಗಬೇಕಾಗುತ್ತದೆ ಎನ್ನುವುದನ್ನು ಯಾರೂ ಅರಿತುಕೊಂಡಿಲ್ಲ. ನೀವೂ ಸಹ ಶೂದ್ರ ವರ್ಣದವರಾಗಿದ್ದೀರಿ. ಈಗ ನೀವು ಬ್ರಹ್ಮ ಮುಖವಂಶಾವಳಿ ಬ್ರಾಹ್ಮಣರೆಂದು ಕರೆಸಿಕೊಳ್ಳುತ್ತೀರಿ. ಬ್ರಾಹ್ಮಣರನ್ನಾಗಿ ಯಾರು ಮಾಡಿದರು? ಶಿವ ತಂದೆಯು ಮಾಡಿದರು. ಇವರು ರಚಯಿತನಾಗಿದ್ದಾರೆ. ಬ್ರಾಹ್ಮಣ ವರ್ಣವು ಎಲ್ಲದಕ್ಕಿಂತ ಶ್ರೇಷ್ಠವಾಗಿದೆ. ಬ್ರಾಹ್ಮಣರಿಗೆ ಶಿಖೆಯು ಇದೆ ಏಕೆಂದರೆ ಸಾಕಾರದಲ್ಲಿ ಇದ್ದೀರಲ್ಲವೇ. ಆದರೆ ಈ ರೀತಿ ಮಾಡುವವರು ನಿರಾಕಾರನಾಗಿದ್ದಾರೆ. ಅವರು ಪರಮಪಿತ ಪರಮ ಆತ್ಮ ಎಂದರೆ ಪರಮಾತ್ಮ ಆಗಿದ್ದಾರೆ, ಈ ಅಕ್ಷರವನ್ನು ಪಕ್ಕಾ ನೆನಪು ಮಾಡಿಕೊಳ್ಳಿ. ನಾಟಕದನುಸಾರ ಸೃಷ್ಟಿಯು ಯಾವಾಗ ತಮೋಪ್ರಧಾನವಾಗಿ ಬಿಡುತ್ತದೆ ಆಗ ನಾನು ಬರಬೇಕಾಗುತ್ತದೆ. ನಾನೂ ಸಹ ನಾಟಕದ ಬಂಧನದಲ್ಲಿ ಬಂಧಿತನಾಗಿದ್ದೇನೆ. ನಿಮ್ಮನ್ನು ಪತಿತರಿಂದ ಪಾವನರನ್ನಾಗಿ ಮಾಡಿ ಸುಖ-ಶಾಂತಿಯ ಆಸ್ತಿಯನ್ನು ಬಂದು ಕೊಡುತ್ತೇನೆ. ಉಳಿದೆಲ್ಲರಿಗೆ ಶಾಂತಿಯ ಆಸ್ತಿಯು ಸಿಗುತ್ತದೆ. ಅವಶ್ಯವಾಗಿ ಸತ್ಯಯುಗ, ತ್ರೇತಾ ಹೊಸ ಪ್ರಪಂಚವಾಗಿತ್ತು, ಅದನ್ನು ರಾಮನು (ತಂದೆಯು) ಸ್ಥಾಪನೆ ಮಾಡಿದರು. ರಾಮನಿಗಿಂತಲೂ ಶಿವಬಾಬಾ ಎನ್ನುವ ಅಕ್ಷರವು ಸರಿಯಿದೆ. ಶಿವಬಾಬಾ ಅಕ್ಷರವು ಎಲ್ಲರ ಬಾಯಲ್ಲಿಲ್ಲದೆ. ಅಂದಾಗ ಬಾಬಾ ಹೊಸ ಪ್ರಪಂಚದ ರಚಯಿತನಾಗಿದ್ದಾರೆ, ಅವರು ಬಂದು ಆಸ್ತಿಯನ್ನು ಕೊಡುತ್ತಾರೆ. ಗೀತೆಯನ್ನು ಬ್ರಾಹ್ಮಣರಿಗೇ ತಿಳಿಸಬೇಕಾಗಿದೆ. ಯಾವಾಗ ಶೂದ್ರರಿಂದ ಬ್ರಹ್ಮ ಮುಖವಂಶಾವಳಿ ಬ್ರಾಹ್ಮಣರಾದವು ಆಗಲೇ ನಮಗೆ ಗೀತೆಯು ಹೇಳಲಾಯಿತು. ಬ್ರಾಹ್ಮಣರ ಜ್ಞಾನದ ಮೂಲನೆಯ ನೇತ್ರವು ತೆರೆಯಿತು. ಆದ್ದರಿಂದಲೇ ಜ್ಞಾನಾಂಜನವನ್ನು ಸದ್ಗುರು ಕೊಟ್ಟರು ಅಜ್ಞಾನ ಅಂಧಕಾರವು ವಿನಾಶವಾಯಿತು ಎಂದು ಹೇಳುತ್ತಾರೆ. ಬಾಬಾ ನಮ್ಮನ್ನು ನರಕದಂತಹ ಪ್ರಪಂಚದಿಂದ ಈಗ ಸ್ವರ್ಗದಲ್ಲಿ ಕರೆದುಕೊಂಡು ಹೋಗಿ ಎಂದು ಮಕ್ಕಳು ಹೇಳುತ್ತಾರೆ. ಇದು ಶಿವ ಭಗವಾನುವಾಚ, ಶಿವಾಚಾರ್ಯ ಉವಾಚ ಆಗಿದೆ, ಶಿವಾಚಾರ್ಯ (ಶಿವಬಾಬಾ) ಬೇಹದ್ದಿನ ಸನ್ಯಾಸವನ್ನು ಕಲಿಸುತ್ತಾರೆ. ಶಂಕರಾಚಾರ್ಯರದು ಹದ್ದಿನ ಸನ್ಯಾಸವಾಗಿದೆ. ಬೇಹದ್ದಿನ ತಂದೆಯು ಹೇಳುತ್ತಾರೆ- ಈ ಹಳೆಯ ಪ್ರಪಂಚವನ್ನು ಮರೆಯಿರಿ. ಈಗ ನೀವು ಸದಾ ಸುಖದ ಪ್ರಪಂಚದಲ್ಲಿ ಹೋಗಬೇಕಾಗಿದೆ. ಕೃಷ್ಣ ಪುರಿ ಮತ್ತು ಕಂಸ ಪುರಿ ಎಂದು ಹೇಳುತ್ತಾರಲ್ಲವೇ. ಸತ್ಯ ಯುಗವನ್ನು ಕೃಷ್ಣ ಪುರಿ ಎಂದೂ, ಕಲಿಯುಗವನ್ನು ಕಂಸ ಪುರಿ ಎಂದು ಹೇಳಲಾಗುತ್ತದೆ. ಇಬ್ಬರೂ ಜೊತೆಯಿರಲು ಸಾಧ್ಯವಿಲ್ಲ. ಸತ್ಯ ಯುಗದಲ್ಲಿ ಕಂಸನು ಎಲ್ಲಿಂದ ಬರುತ್ತಾರೆ? ಬುದ್ಧಿಯಿಂದ ಕೆಲಸ ತೆಗೆದುಕೊಳ್ಳಬೇಕಲ್ಲವೇ. ಈಗ ಸ್ವಯಂ ತಂದೆಯು ಸ್ವರ್ಗದ ಅಪಾರ ಸುಖವನ್ನು ಕೊಡಲು ಬಂದಿದ್ದಾರೆ. ತಂದೆಯು ತಿಳಿಸುತ್ತಾರೆ- ಈ ಅಂತಿಮ ಜನ್ಮದಲ್ಲಿ ಯಾರು ಓದುತ್ತಾರೆಯೋ ಅವರೇ ಓದುತ್ತಾರೆ ನಂತರ ರಾಜಾಯಿ ಸ್ಥಾಪನೆ ಆಗಿ ಬಿಡುತ್ತದೆ. ತಂದೆಯೇ ಬಂದು ಶೂದ್ರರಿಂದ ಬ್ರಾಹ್ಮಣ ಸೋ ದೇವತೆಗಳನ್ನಾಗಿ ಮಾಡುತ್ತಾರೆ. ಅವರೆಲ್ಲರೂ ಹಿಂದುಗಳನ್ನು ಕ್ರಿಶ್ಚಿಯನ್ ಅಥವಾ ಬೌದ್ಧಿಯರನ್ನಾಗಿ ಮಾಡುತ್ತಾರೆ ಆದರೆ ಶೂದ್ರ ವರ್ಣವನ್ನು ಇವರು ಬ್ರಾಹ್ಮಣ ವರ್ಣವನ್ನಾಗಿ ಮಾಡಿದರು ಎಂದು ಇದನ್ನು ಎಂದಾದರೂ ಕೇಳಿದ್ದೀರಾ! ಇದು ಶಿವ ತಂದೆಯದೇ ಕರ್ತವ್ಯವಾಗಿದೆ. ಅವರೇ ಬ್ರಾಹ್ಮಣರನ್ನು ಮತ್ತೆ ದೇವತೆಗಳನ್ನಾಗಿ ಮಾಡುತ್ತಾರೆ. ಪ್ರತಿಯೊಬ್ಬರು ತಮ್ಮೊಂದಿಗೆ ಕೇಳಿಕೊಳ್ಳಿ- ನಾವು ಮೊದಲು ಯಾವ ಧರ್ಮದಲ್ಲಿ ಮತ್ತು ಯಾವ ವರ್ಣದವರಾಗಿದ್ದೆವು?

ಗುರು ಯಾರಾಗಿದ್ದರು? ಯಾವ ಶಾಸ್ತ್ರಗಳನ್ನು ಓದುತ್ತಿದ್ದವು? ಗುರುವಿನಿಂದ ಯಾವ ಮಂತ್ರವು ಸಿಕ್ಕಿತು? ನಂತರ ಯಾವಾಗಿನಿಂದ ಶಿವಬಾಬಾರವರು ಬ್ರಹ್ಮನ ಮುಖಾಂತರ ಬ್ರಾಹ್ಮಣ ವರ್ಣದಲ್ಲಿ ಕರೆತಂದರು? ಇದನ್ನು ಪ್ರತಿಯೊಬ್ಬರಿಂದ ಬರೆಸಬೇಕು. ಈಗ ನೀವು ಮಕ್ಕಳಿಗೆ ತಂದೆಯ ಹೇಳುತ್ತಾರೆ ಮಕ್ಕಳೇ ನನ್ನನ್ನು ನೆನಪು ಮಾಡಿ, ಮಾಯಾ ರಾವಣನು ನಿಮಗೆ ಎಂತಹ ದುರ್ದಶೆ ಮಾಡಿದ್ದಾನೆ. ಈಗ ನೀವು ಬ್ರಾಹ್ಮಣ ಸಂಪ್ರದಾಯದವರಾಗಿದ್ದೀರಿ, ನಂತರ ದೈವೀ ಸಂಪ್ರದಾಯದವರಾಗಬೇಕಾಗಿದೆ. ನಿಮ್ಮನ್ನು ನಿರಾಕಾರ ಪರಮಪಿತ ಪರಮಾತ್ಮನು ತಮ್ಮವರನ್ನಾಗಿ ಮಾಡಿಕೊಂಡಿದ್ದಾರೆ. ಪ್ರತಿಯೊಬ್ಬ ಮಗುವಿನಿಂದ ಬರೆಸಬೇಕು ನೀವು ಯಾವ ಧರ್ಮದವರಾಗಿದ್ದೀರಿ, ಯಾರನ್ನು ಪೂಜಿಸುತ್ತಿದ್ದೀರಿ? ಗುರುಗಳನ್ನು ಮಾಡಿಕೊಂಡಿದ್ದೀರಾ ಅಥವಾ ಇಲ್ಲವೋ? ನಂತರ ಬ್ರಾಹ್ಮಣ ವರ್ಣದಲ್ಲಿ ಯಾರು ಕರೆ ತಂದರು? ಈ ಬ್ರಹ್ಮಾ ತಂದೆಯೂ ಸಹ ಬರೆಯುತ್ತಾರೆ - ನಾನು ಹಿಂದೂ ಧರ್ಮದವನೆಂದು ಕರೆಸಿಕೊಂಡಿದ್ದೆ, ಅನೇಕ ಗುರುಗಳನ್ನು ಮಾಡಿಕೊಂಡಿದ್ದೆ, ಅನೇಕ ಶಾಸ್ತ್ರಗಳನ್ನು ಓದಿದ್ದೆ. ಸಿಖ್ ಧರ್ಮದವರು ನಾವು ಸಿಖ್ ಧರ್ಮದವರಾಗಿದ್ದೇವೆಂದು ಹೇಳುತ್ತಾರೆ. ಕೇವಲ ಭಾರತ ವಾಸಿಗಳಿಗೆ ತಮ್ಮ ದೇವೀ-ದೇವತಾ ಧರ್ಮವು ಗೊತ್ತಿಲ್ಲ. ಸಿಖ್ ಧರ್ಮದವರು ತಮ್ಮನ್ನು ದೇವತೆಗಳೆಂದು ಕರೆಸಿಕೊಳ್ಳುವುದಿಲ್ಲ. ಪ್ರತಿಯೊಬ್ಬರು ತಮ್ಮನ್ನು ತಮ್ಮ ಧರ್ಮದವರೆಂದೇ ಹೇಳಿಕೊಳ್ಳುತ್ತಾರೆ. ಈಗ ತಂದೆಯ ಹೇಳುತ್ತಾರೆ - ಯಾರು ಶಿವನ ಭಕ್ತರು ಹಾಗೂ ಶಿವನ ರಚನೆ ದೇವೀ-ದೇವತೆಗಳ ಭಕ್ತರಿರುತ್ತಾರೆ, ಅವರಿಗೆ ತಿಳಿಸಬೇಕಾಗಿದೆ. ಅವರೇ ಒಳ್ಳೆಯ ರೀತಿಯಲ್ಲಿ ಹೇಳುತ್ತಾರೆ. ಸತ್ಯಯುಗ-ತ್ರೇತಾದಲ್ಲಿ ಅವಶ್ಯವಾಗಿ ಸೂರ್ಯವಂಶಿ, ಚಂದ್ರವಂಶಿ ಆಗಿದ್ದವು, ಅವರ ಚಿತ್ರಗಳೂ ಇದೆ. ಇಂಗ್ಲಿಷ್‌ನಲ್ಲಿ ಡಿಟೇಸಿಂಗ್ ಎಂದು ಹೇಳಲಾಗುತ್ತದೆ. ಈಗ ತಂದೆಯು ದೇವೀ-ದೇವತಾ ಧರ್ಮದ ಸ್ಥಾಪನೆ ಮಾಡುತ್ತಿದ್ದಾರೆ. ನೀವೀಗ ಬ್ರಾಹ್ಮಣ ವರ್ಣದಿಂದ ದೇವತಾ ವರ್ಣದವರಾಗುತ್ತಿದ್ದೀರಿ. ಭಾರತ ವಾಸಿಗಳೇ ತಾವೇ ಪೂಜ್ಯ, ತಾವೇ ಪೂಜಾರಿಗಳಾಗುತ್ತಾರೆ. ಸತ್ಯ ಯುಗದಲ್ಲಿ ಪೂಜ್ಯರಾಗಿದ್ದರು.... ತಂದೆಯ ಹೇಳುತ್ತಾರೆ- ನಾನು ಸದಾ ಪೂಜ್ಯನಾಗಿದ್ದೇನೆ. ಈಗ ನೀವಿಲ್ಲಿ ರಾಜಯೋಗವನ್ನು ಕಲಿಯಲು ಬಂದಿದ್ದೀರಿ. ಭವಿಷ್ಯ 21 ಜನ್ಮಗಳಿಗೋಸ್ಕರ ಶಿವಬಾಬಾರವರಿಂದ ಆಸ್ತಿಯನ್ನು ತೆಗೆದುಕೊಳ್ಳಲು ಬಂದಿದ್ದೀರಿ ಎಂದಾಗ ಅನುಕರಣೆ ಮಾಡಬೇಕು. ಎಲ್ಲಿಯ ತನಕ ನೀವು ಬ್ರಹ್ಮಾವಂತಿಯರಾಗುವುದಿಲ್ಲ ಅಲ್ಲಿಯ ತನಕ ಬ್ರಾಹ್ಮಣರೆಂದು ಹೇಗೆ ಕರೆಸಿಕೊಳ್ಳುತ್ತೀರಿ? ಒಳ್ಳೆಯದು. ಇಂದು ಭೋಗದ ದಿನವಾಗಿದೆ, ಬ್ರಾಹ್ಮಣರಿಗೆ ತಿನ್ನಿಸುವ ಪದ್ಧತಿಯು ಇದೆ. ಬಾಕಿ ಜ್ಞಾನಕ್ಕೆ ಇದರೊಂದಿಗೆ ಸಂಬಂಧವಿಲ್ಲ. ಇಲ್ಲಿ ಜ್ಞಾನ ಸಾಗರ ಮತ್ತು ಜ್ಞಾನ ಗಂಗೆಯರ ಮಿಲನವಾಗಿದೆ. ಅಲ್ಲಿ ದೇವತೆಗಳು ಮತ್ತು ನೀವು ಬ್ರಾಹ್ಮಣರ ಮೇಳವಾಗುತ್ತದೆ, ಇದರಲ್ಲಿ ಗೊಂದಲರಾಗುವ ಮಾತಿಲ್ಲ. ತಂದೆಯ ಹೇಳುತ್ತಾರೆ ದೇಹ ಸಹಿತ ದೇಹದ ಎಲ್ಲಾ ಸಂಬಂಧಗಳೊಂದಿಗಿನ ಮಮತ್ವವನ್ನು ತೆಗೆಯಿರಿ. ನನ್ನೊಬ್ಬನನ್ನೇ ನೆನಪು ಮಾಡುವುದರಿಂದ ಅಂತ್ ಮತಿ ಸೋ ಗತಿ ಆಗುವುದು. ನಾನು ನಿಮ್ಮನ್ನು ಸ್ವರ್ಗದಲ್ಲಿ ಕಳಿಸುತ್ತೇನೆಂದು ಪ್ರತಿಜ್ಞೆ ಮಾಡುತ್ತೇನೆ. ಪ್ರತಿ ದಿನ ಕಾಸಿನಲ್ಲಿ ಕೇಳಿ-ಶಿವಬಾಬಾನ ಜೊತೆ ನೀವು ಪ್ರತಿಜ್ಞೆ ಮಾಡುತ್ತೀರಾ! ತಂದೆಯ ಹೇಳುತ್ತಾರೆ ನನ್ನ ಮತದ ಮೇಲೆ ನಡೆಯಿರಿ. ತಂದೆಯ ಶ್ರೀಮತವು ಪ್ರಸಿದ್ಧವಾಗಿದೆ. ಶ್ರೀಮತ ಅರ್ಥಾತ್ ಶ್ರೇಷ್ಠ ಮತ. ಬ್ರಹ್ಮನ ಮತದ ಗಾಯನ ಮಾಡಲಾಗಿದೆ ಆದರೆ ಬ್ರಹ್ಮನಿಗಿಂತಲೂ ಬ್ರಹ್ಮನ ತಂದೆ ಶಿವಬಾಬಾ ಶ್ರೇಷ್ಠರಾಗಿದ್ದಾರಲ್ಲವೇ. ಯಾವಾಗ ನೀವು ಭೋಜನಕ್ಕೆ ಕುಳಿತುಕೊಳ್ಳುತ್ತೀರಿ, ಆಗ ಶಿವ ತಂದೆಯನ್ನು ನೆನಪು ಮಾಡಿ, ಪ್ರಿಯಾತಿ ಪ್ರಿಯ ತಂದೆ ಆಗಿದ್ದಾರೆ. ಅವರ ಜೊತೆ ನಾವು ಭೋಜನವನ್ನು ತೆಗೆದುಕೊಳ್ಳುತ್ತಿದ್ದೇವೆ. ಈ ನೆನಪಿನಿಂದ ತುಂಬಾ ಶಕ್ತಿ ಬರುತ್ತದೆ. ಆದರೆ ಮಕ್ಕಳು ಗಳಿಗೆ-ಗಳಿಗೆಯು ಮರೆತು ಹೋಗುತ್ತಾರೆ. ಭಾರತಕ್ಕೆ ಈಗ ಶಿವಬಾಬಾರವರ ಶ್ರೀಮತದ ಅವಶ್ಯಕತೆ ಇದೆ, ಏಕೆಂದರೆ ತಂದೆಯೇ ಸರ್ವರ ಸದ್ಗುಣದಾತ, ಪತಿತ ಪಾವನರಾಗಿದ್ದಾರಲ್ಲವೇ. ಮಾಯೆಯು ಅನೇಕ ವಿಘ್ನಗಳನ್ನು ಹಾಕುತ್ತದೆ, ಅದರಿಂದ ಹೆದರಬಾರದಾಗಿದೆ. ಬೇರೆ ಜಾಗಗಳಲ್ಲಿ ಅಲೆದಾಡುವುದಕ್ಕಿಂತ ಒಬ್ಬ ಶಿವಬಾಬಾರವರನ್ನು ನೆನಪು ಮಾಡುವುದು ಒಳ್ಳೆಯದಲ್ಲವೇ. ಗೀತೆಯನ್ನು ಓದುವ ಮಾತಿಲ್ಲ. ಏಕೆಂದರೆ ತಂದೆಯು ಸ್ವಯಂ ಬಂದಿದ್ದಾರೆ. ಉಳಿದ ಎಲ್ಲಾ ಶಾಸ್ತ್ರಗಳು ಬಾಲ ಮಕ್ಕಳಾಗಿವೆ. ಅವುಗಳಿಂದ ಆಸ್ತಿಯು ಸಿಗಲು ಸಾಧ್ಯವಿಲ್ಲ. ಬೇಹದ್ದಿನ ಆಸ್ತಿಯು ಬೇಹದ್ದಿನ ತಂದೆಯಿಂದಲೇ ಸಿಗುತ್ತದೆ.

ಒಳ್ಳೆಯದು -

ಬಾಪಾದಾರವರು ಮಕ್ಕಳ ಸಮ್ಮುಖದಲ್ಲಿ ಕುಳಿತಿದ್ದಾರೆ. ತಂದೆಯು ಹೇಳುತ್ತಾರೆ- ನಾನು ನಿಮ್ಮ ತಂದೆ ಬ್ರಹ್ಮಾರವರ ಮುಖಾಂತರ ಮಮ್ಮಾರವರ , ದಾದಾರವರ , ಮಕ್ಕಳ ಎಲ್ಲರಿಗೂ ನೆನಪು , ಪ್ರೀತಿ ಕೊಡುತ್ತೇನೆ. ಒಳ್ಳೆಯದು- ಈಗ ಮಕ್ಕಳೊಂದಿಗೆ ವಿದಾಯಿ. ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾ ತಾ -ಪಿತ ಬಾಪ್ ದಾದಾ ರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ತಂದೆಯ ಆತ್ಮೀಯ ಮಕ್ಕಳಿಗೆ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಪ್ರಿಯಾತಿಪ್ರಿಯ ತಂದೆಯನ್ನು ಜೊತೆಯಲ್ಲಿಟ್ಟುಕೊಂಡು ಭೋಜನ ಮಾಡಬೇಕಾಗಿದೆ. ಒಬ್ಬ ತಂದೆಯೊಂದಿಗೆ ಬುದ್ಧಿಯೋಗವನ್ನು ಜೋಡಿಸಬೇಕಾಗಿದೆ. ಒಬ್ಬರ ಶ್ರೀಮತದಂತೆ ನಡೆಯಬೇಕಾಗಿದೆ.
2. ಬುದ್ಧಿಯಿಂದ ಬೇಹದ್ದಿನ ಹಳೆಯ ಪ್ರಪಂಚವನ್ನು ಮರೆಯಬೇಕಾಗಿದೆ, ಇದೇ ಸನ್ಯಾಸ ಮಾಡಬೇಕಾಗಿದೆ.

ವರದಾನ:

ಬಿರುಗಾಳಿಯನ್ನು ಹಾರುವ ಕಲೆಗಾಗಿ ಉಡುಗೊರೆ ಎಂದು ತಿಳಿಯುವಂತಹ ಅಖಂಡ ಸುಖ-ಶಾಂತಿ ಸಂಪನ್ನ ಭವ .

ಅಖಂಡ ಸುಖ-ಶಾಂತಿಮಯ, ಸಂಪನ್ನ ಜೀವನದ ಅನುಭವ ಮಾಡಲು ಸ್ವರಾಜ್ಯ ಅಧಿಕಾರಿಗಳಾಗಿ. ಸ್ವರಾಜ್ಯ ಅಧಿಕಾರಿಗಳಿಗೆ ಬಿರುಗಾಳಿಯು ಅನುಭವಗಳನ್ನಾಗಿ ಮಾಡಲು ಹಾರುವ ಕಲೆಯ ಉಡುಗೊರೆಯಾಗಿ ಬಿಡುವುದು. ಅವರಿಗೆ ಸಾಧನ, ಪರಿಹಾರ ಅಥವಾ ಪ್ರಶಂಸೆಯ ಆಧಾರದ ಮೇಲೆ ಸುಖದ ಅನುಭೂತಿಯಾಗುವುದಿಲ್ಲ. ಆದರೆ ಪರಮಾತ್ಮನ ಪ್ರಾಪ್ತಿಯ ಆಧಾರದ ಮೇಲೆ ಅಖಂಡ ಸುಖ-ಶಾಂತಿಯ ಅನುಭವ ಮಾಡುತ್ತಾರೆ. ಯಾವುದೇ ಪ್ರಕಾರದ ಅಶಾಂತಿ ಉಂಟು ಮಾಡುವ ಪರಿಸ್ಥಿತಿಗಳು ಅವರ ಅಖಂಡ ಶಾಂತಿಯನ್ನು ಖಂಡಿತ ಮಾಡಲು ಸಾಧ್ಯವಿಲ್ಲ.

ಸೋಲಗನ್:

ಸದಾ ಬರ್ಪೂರತೆಯ ಅನುಭವ ಮಾಡಬೇಕಾದರೆ ಅಶೀರ್ವಾದ ಕೊಡಿ ಮತ್ತು ಅಶೀರ್ವಾದ ಪಡೆಯಿರಿ.